
ନାମକରା ଗାଆଁ 

ଏରକଣା ଗାଆଁରେ ତିନିଶହ ସରିକି ପରିବାର । 
ସଭିଏଁ ମିଳିମିଶି ରହନ୍ତି । ଗାଆଁରେ ଗଢ଼ାହୋଇଛି 
ଯୁବକ ସଂଘ ଆଉ ମହିଳା ସମିତି । 

ମହିଳା ସମିତିର ପାଠୁଆ ଝିଅବୋହୁୂମାନେ 
ଅପାଠୁଆ ସ୍ତ୍ରୀଲୋକମାନଙ୍କୁ ପଢ଼ିବା, ଲେଖିବା 
ଶିଖାଇଛନ୍ତି । ଯୁବକ ସଂଘର ଭାଇମାନେ ପଢ଼ିବା 
ଲେଖିବା ବତେଇ ଦେଇଛନ୍ତି ଅପାଠୁଆ 
ପୁରୁଷମାନଙ୍କୁ । ତେଣୁ ସେ ଗାଆଁରେ ପାଠପଢ଼ି 
ନ ଥୁବା ଲୋକ ଜମା ନାହାନ୍ତି । ଯୂବକ ସଂଘ 
ଆଉ ମହିଳା ସମିତିର ଅଲଗା ଅଲଗା ପାଠାଗାର । 
ସମସ୍ତେ ସବ୍ରଦିନେ ପାଠାଗାରକୁ ଯାଇ ଖବରକାଗଜ 
ପଢ଼ନ୍ତି । ମନପସନ୍ଦ ବହିମାନ ପଢ଼ନ୍ତି । 


ବର୍ଷସାରା ଗାଁରେ ମେଳା ମଉଛବ ଲାଗିଥାଏ । 
ସମସ୍ତେ ଚାନ୍ଦାଭେଦା ଦେଇ ଭୋଜିଭାତ କରନ୍ତି । 
କାହାରି ଦେହ ଖରାପ ହେଲେ ତା'ର ସେବା 
କରିବାକୂ ଅନ୍ୟମାନଙ୍କର ତର ପାଏ ନାହିଁ । କିଏ 
ଯାଇ ଡାକ୍ତର ଡାକି ଆଣେ, ଆଉ କିଏ ରୋଗୀର 
ପାଖେ ପାଖେ ରହି ଖବର ଅନ୍ତର ବୁଝେ । 

୨ ତମାଖୁ ସେବନ ଅକାଳ ମରଣ 


ଗାଁ କଳି ଫଇସଲା ହୁଏ ଗାଁରେ । କାହାରିକୁ 
ମାଲିମକଦ୍ଦମା କରିବାକ୍ର ପଡ଼େନି । 


ଗାଁଟିରେ ଗୋଟିଏ ହେଲେ ବି ଦଳପୋଖରୀ 
ନାହିଁ । ଖୋଲା ପଡ଼ିଥ୍ବା ଖତଗଦା ଦେଖିବାକୁ 
ମିଳେ ନାହିଁ । ଚାରିଆଡ଼ ସଫାସୁତୁରା । 

ତମାଖୁ ସେବନ ଅକାଳ ମରଣ ୩ 
ସେଇଥ୍‌ପାଇଁ ଏରକଣା ଗାଆଁର ଚାରିଆଡ଼େ ନାଆଁ । 


ଏରକଣା ଗାଆଁଠାରୁ ଦୁଇ କିଲୋମିଟର ଦୂରରେ 
ଡାକ୍ତରଖାନା । ଡାକ୍ତରବାବୁଙ୍କ ନୀ ଅରୁଣ । ସେ ଭାରି 
ଭଲ ଲୋକ । ତାଙ୍କରି ଚେଷ୍ଟାରେ ଗାଁରେ ଗଢ଼ା 
ହୋଇଛି ସ୍ଵାସ୍ଥ୍ୟ କମିଟି । କେଉଁ ମାସରେ ମହିଳା ସମିତି 
ଘରେ ସ୍ବାସ୍ଥ୍ୟସଭା ବସେ ତ ଆଉ କେଉଁ ମାସରେ ସଭା 
ବସେ ଯୁବକ ସଂଘ ଘରେ । 


ଅରୂଣବାବ୍ର ସବୁ ସଭାରେ ଯୋଗଦିଅନ୍ତି । ଅଳପ 
ଖର୍ଚ୍ଚରେ ଆଉ ନିଜ ଚେଷ୍ଟାରେ କିପରି ଦେହପା” ଭଲ 
ରଖିହେବ, ତା”ର ବାଟ ବତେଇଦିଅନ୍ତି । ପରିବାର 
ଛୋଟ ହେଲେ କି ଫାଇଦା, କହିଦିଅନ୍ତି । ରୋଗ ନ 
କରେଇ ଦେବାପାଇଁ ପିଲାମାନଙ୍କୁ ଟିକା ଦେଇଦେବାକୁ 
ବ୍ରଝେଇ ଦିଅନ୍ତି । ଗାଁର ସମସ୍ତଙ୍କ ସାଙ୍ଗରେ ତାଙ୍କର 
ଭଲ ସମ୍ପର୍କ । କିଏ ତାଙ୍କର ମଉସା ତ ଆଉ କିଏ 
ଅଜା । କିଏ ଭାଇ ତ ଆଉ କିଏ ଅପା । ସମସ୍ତେ ତାଙ୍କୁ 
ଗାଁର ପୁଅ ବୋଲି ଧରିନେଇଛନ୍ତି । 

ସେଦିନ ଥାଏ ରବିବାର । ଯୁବକ ସଂଘର ଅଫିସ 
ଘରେ ସ୍ଵାସ୍ଥ୍ୟସଭା ବସିବ । ଅଶୋକ, ଦାମ, ନାରଣ 
ଆଦି ପିଲାମାନେ ସଭା ଯୋଗାଡ଼ରେ ଲାଗିଥାଆନ୍ତି । 
ହରିମଉସା, ମଦନଅଜା, କେଳ୍ପଦାଦା ଇତ୍ଯାଦି 
ମୁରବିମାନେ ଆସିଯାଇଥାନ୍ତି । ସମସ୍ତେ ଅପେକ୍ଷା 
କରିଥାନ୍ତି ଅରୂଣବାବୁଙ୍କୁ । 

ଅରୂଣବାବ୍ର ଆସି ପହଞ୍ଚଲେ । ମୁରବିମାନଙ୍କୁ 
ନମସ୍କାର କରି ଦରି ଉପରେ ଚକାମାଡ଼ି ବସିଗଲେ । 

ତମାଖୁ ସେବନ ଅକାଳ ମରଣ ୫ 
ଅଶୋକ ତାଙ୍କ ପାଖରେ ରଖିଦେଲା ଥାଳିଆଟିଏ । 
ଥାଳିଆରେ ଥାଏ ଗୋଟିଏ ସିଗାରେଟ୍‌ ପ୍ଯାକେଟ, 
ଦିଆସିଲି, କେଇଖଣ୍ଡ ପାନ ଆଉ୍‌ ଥାଳିଆ କଡ଼ରେ 
ଗୁଣ୍ଡି । 

ବିଦେଶୀ ଗଛର ବହପ 


ଅରୂଣବାବ୍ର ପଚାରିଲେ, “କଅଣ ମଉସା, ଏବେ 
ସଭାକାମ ଆରମ୍ଭ କରିବାଟି ?”” 


ହରିମଉସା ଉତ୍ତର ଦେଲେ, “ହଁ ପୁଅ, ଆରମ୍ଭ 
କର ।”” 


ଅରୂଣବାବ୍ର ସିଗାରେଟ୍‌ ପ୍ୟାକେଟ୍‌ଟିକୁ 
ଖୋଲିଲେ । ବାହାର କଲେ ଖଣ୍ଡେ ସିଗାରେଟ୍‌ । 
ସିଗାରେଟ୍‌ଟିକୁ ହିଣ୍ଡେଇ ତା” ଭିତରୁ ତମାଖୁ ବାହାର 
କଲେ । ଗୁଣ୍ଡି ପାଖରେ ରଖିଲେ ତମାଖୁକୁ । 
ତା'ପରେ ପଚାରିଲେ, “ଆପଣମାନେ ଏମାନଙ୍କୁ 
ଚିହ୍ନିପାରୁଛନ୍ତି ତ ? ଏମାନେ ହେଉଛନ୍ତି ଆପଣଙ୍କର 
ପହିଲ। ନମ୍ବର ଶତୁ ।”” 


“ଏଥୁରେ ପଡ଼ିଛି ଧୂଆଁପତ୍ର ବା ତମାଖୁ । ତମାଖୁ 
ହେଉଛି ଏକ ବିଦେଶୀ ଗଛ । ହେଲେ ଆମ 
ଦେଶ ତାକ ଆରେଇଗଲାଣି । ସେ ଏଠାରେ ଗାଦି 
ମାଡ଼ି ବସିଛି । ଆମ ଶାସ୍ତ୍ର ପୂରାଣରେ କଂଣ 
ତମାଖୁ ବିଷୟରେ କିଛି ଲେଖା ଥ୍ବାର ଆପଣଙ୍କର 
ମନେପଡ଼ଛି ମଉସା ?”” 

D ତମାଖୁ ସେବନ ଅକାଳ ମରଣ 

“ସ୍ରତରେ ତ ! ମୁଁ ବହୁତ ପୂରାଣ ପଢ଼ିଛି । 
ହେଲେ ଧୂଆଁପତ୍ର କଥା ପଢ଼ିଥବାର ମନେପଡୁନି । 

“ “ ସେଇକଥା ତ ମୁଁ କହୁଛି । ଆମ ଦେଶରେ 
ତ ଧୂଆଁପତ୍ର ଗଛ ଦେଖିବାକୁ ମିଳୁ ନ ଥଲା । 
ତେଣୁ ଆମ ପୂର୍ବପୂରୁଷ ତମାଖୁ କଥା ଜାଣିଥାନ୍ତେ 
କିପରି ? କିନ୍ଧୁ ଏବେ ? ଏବେ ତ ଘରେ ଘରେ 
ତା'ର ଆଦର । କାହା ଘରେ ପାନଡାଲା ତ 
କାହା କଳରେ ପାନଖିଲ । ଆଉ କାହା ପକେଟ୍‌ରେ 
ବିଡ଼ି ସିଗାରେଟ୍‌ । କଅଣ ସତ ନା ନାହିଁ ?”” 


ମଦନଅଜା ଉତ୍ତର ଦେଲେ, “କଟୁ ଲାଗିଲେ 
କଅଣ ହେଲା, କଥାଟା କିନ୍ଧ ସତ ।”” 


ତମାଖୁ ହେଉଛି ‘ମଣିଷମରା!” 


ଅରୁଣବାବ୍ର ଆରମ୍ଭ କଲେ, “ବ୍ରଝିଲେ ଅଜା, 
ତମାଖୁ ହେଉଛି ‘ମଣିଷମରା” । ତମାଖୁ ଖାଇବାରୁ 
ଆମର ଯାହା ହାନି ହେଉଛିନା, ତାହା କଳନା 
କରି ହେବ ନାହିଁ । ପ୍ରତିବର୍ଷ ଆମ ଦେଶର ତିରିଶ 
ଲକ୍ଷ ଲୋକଙ୍କୁ ମାରିଦେଉଛି ଏହି ତମାଖୁ । ଏହି 
ଅବସ୍ଥା ଯଦି ଚାଲୁ ରହେ, ତେବେ ଆଉ କୋଡ଼ିଏ 
ବର୍ଷ ପରେ ତମାଖୁ ଖାଇବା ଯୋଗୁଁ ଭାରତରେ 
ଫି ବର୍ଷ ଶହେଲକ୍ଷ ଲୋକ ମରିଚାଲିଥୂୁବେ । ମନେ 
ରଖନ୍ତୁ, ପ୍ରତିବର୍ଷ ଖାଲି ତମାଖୁ ମାରିଦେଉଥୁ୍‌ବ 
ଶହେଲକ୍ଷ ବା ଏକକୋଟି ଲୋକଙ୍କୁ । 

ତମାଖୁ ସେବନ ଅକାଳ ମରଣ ୭ 


ତମାଖୁର ବନ୍ଧୁବାନ୍ଧବ ବିଚାର ନାହିଁ । ପକ୍ଷପାତ 
ନାହିଁ । ଯିଏ ତମାଖୁ ସାଙ୍ଗରେ ପ୍ରୀତି ଜମେଇଲା, 
ସେ ମଲା ବୋଲି ଜାଣନ୍ତୁ । ସେମାନଙ୍କ ଭିତରେ 
ଥୁବେ ଆମରି ବାପ ଭାଇ, ଦାଦା ଖୁଡ଼ୀ, ପୁଅଝିଅ ।”? 


“ତମାଖୁର ପୂଣି ଏତେ ବଦ୍‌ଗୁଣ ୨?” 
ଗରଳେ ହେଲେ ଅଧୂୁକାରୀ, ସୃଭାବ ଛାଡ଼ିବ କିପରି ? 


ଅରୁଣବାବ୍ର କହିଲେ, ˆ “ବୁଝିଲେ ଅଜା, ଗଛଲତା 
ତ ଆମର ଉପକାରୀ ବନ୍ଧୁ । ସେମାନେ ଆମକୁ 
ଖାଦ୍ଯ ଯୋଗାଉଛନ୍ତି । ଲୁଗା ତିଆରି କରିବାକୁ 
ତୂଳା ଯୋଗାଉଛନ୍ତି । ଘର ତୋଳିବାପାଇଁ ଦେଉଛନ୍ତି 

ତମାଖୁ ସେବନ ଅକାଳ ମରଣ ୯ 


କାଠ, ବାଉଁଶ, ଛଣ, ପତର । କାଗଜଠାରୁ ଆରମ୍ଭ 
କରି କେତେ ନା କେତେ ଦରବ ତିଆରି ହେଉଛି 
ଗଛଲତାରୁ । ହେଲେ ଏଇ ଧୂରଆଁପତର ? 
ଗଛଲତାଙ୍କ ପରିବାରରେ ଏ ଗୋଟିଏ କୁଳାଙ୍ଗାର । 
ପ୍ରକୃତି କାହିଁକି ଏ ଗଛଟାକ୍ର ଜନମ ଦେଇଥ୍‌ୁଲା 
କେଜାଣି ? ବଦ୍‌ଗୁଣ ଛଡ଼ା ଏହାର ଗୋଟିଏ ହେଲେ 
ବି ଭଲଗ୍ୂଣ ଆଜିଯାଏ ଜଣାପଡ଼ିଲା ନାହିଁ । 


“ ଧଆଁପତ୍ରରେ ରହିଛି ଅନେକ ଖରାପ ଜିନିଷ । 
ଧୂ ଆଁପତ୍ରରେ ଯେତିକି ଉପାଦାନ ଅଛି, ତା'ର ସଂଖ୍ଯା 
ଅଢ଼େଇ ହଜାରରୁ ବେଶୀ । କିନ୍ତୁ ଆମର ଉପକାର 
କରୁଥୁବା ଜିନିଷଟିଏ ଖୋଜିଲେ ତ ମିଳୁନି । ସାଧାରଣ 
ଭିଟାମିନ୍‌ ବି ମିଳୂୂନି । କହୁନାହାଁନ୍ତି ଆପଣମାନେ ? 
ଗରଳେ ହେଲେ ଅଧୂକାରୀ, ସ୍ଵଭାବ ଛାଡ଼ିବ କିପରି ? 
ତେବେ ସବ୍ରଠାରୁ ଦ୍ରଃଖର କଥା କଅଣ ଜାଣିଛନ୍ତି ? 


ଆମେ ସବ୍ର ଜାଣିକରି ବି ଆମଠାରେ ଚେତା 
ପଶୁନି ।”” 


ପାନ ଖାଇବାରୁ ପାଟି କ୍ୟାନୁର୍‌ 


ଅରୂଣବାବ୍ର ପଚାରିଲେ, ˆ ଆଛା, ଆପଣମାନେ 
ତ କ୍ୟାନ୍ୁର୍‌ ବା କର୍କଟ ରୋଗର ନାଁ ଶୁଣିଥୂବେ ?”? 
ସମସ୍ତେ ଏକାବେଳକେ କହିପକାଇଲେ, “ହଁ 
ଶୁଣିଛୁ ।”” 

“ଏହି ରୋଗ କାହିକି ହୁଏ, ତାହା ପୂରା 
ଜଣାପଡ଼ିନି । ବେଳହୁଁ ଚିକିସ୍ା ନ କଲେ ରୋଗୀ 
ମରିବା ହିଁ ସାର । ଆଉ ଏହି ତମାଖୁ ହେଉଛି 
କ୍ୟାନ୍ନରର୍‌ କରିବାପାଇଁ ସବ୍ରଠାରୁ ବେଶୀ ଦାୟୀ । 
ଦେଖୁନାହାନ୍ତି ଏଇ ପାନ ଖାଇବା କଥା ।”” 
କେଳୁଦାଦା ପଚାରିଲେ, ˆ ‘ପାନ ଖାଇବା ସାଙ୍ଗରେ 


— 


ପୂଣି କ୍ଯାନୂରର ଯାଏ ଆସେ କଅଣ ୨? ମୁଁ ତ 
ଦିନକର କୋଡ଼ିଏ ତିରିଶ ଖଣ୍ଡ ପାନ ଚୋବାଉଚି ।”? 


\iu> ; TE 


5 BG 

ଅରୁଣବାବ୍ର ଉତ୍ତର ଦେଲେ, “ଆମ ଦେଶରେ 
ବହୁତ ଲୋକ ପାଟି କ୍ୟାନ୍ନର୍‌ ରୋଗ ଭୋଗିଥାଆନ୍ତି । 
ଯେଉଁମାନେ ପାନ ଖାଉଥାନ୍ତି, ସେମାନଙ୍କଠାରେ ଏହି 
ରୋଗ ବେଶୀ ଦେଖାଦିଏ । କଡ଼ାପାନର ଧୂଆଁପତ୍ର 
ବା ତମାଖୁ ହେଉଛି ସବ୍ର ଅନର୍ଥର ମୂଳ ।”? 


ଗୁଣ୍ଡି, ଜର୍ଦଦା, ଖଇନି, ଦୋକତା, ନାସ, ଗୁଡ଼ାଖୁ, 
ସବ୍ରଥ୍‌ରେ ତମାଖୁ ପଡ଼ିଥାଏ । ତମାଖୁରେ ରହିଛି 
ନିକୋଟିନ୍‌ ନାମକ ମାରାତ୍ମକ ବିଷ । ତମାଖୁ ସାଙ୍ଗକୁ 
ଚୂନ ମିଶିଗଲେ ଏହା ଆହୁରି ବିଷାକ୍ତ ହୋଇଯାଇ 
ପାଟି ଭିତରର କୋମଳ ଅଂଶକୁ ଖାଇଯାଏ । 
କଡ଼ାପାନକୁ କଳରେ ଜାକିରଖିଲେ ଏହା ପାଟିରେ 
ଘାଆ କରିପକାଏ । ପାଟିରେ ଘାଆ ହେଲେ ପ୍ରଥମେ 
କିଛି ଜଣା ପଡ଼େନି । କିନ୍ଧ ବର୍ଷ ବର୍ଷ ଧରି 
ପାନ ଖାଇଚାଲିଲେ ବାରମ୍ବାର ଘାଆ ହୋଇ କ୍ୟଯାନୁର୍‌ 
କରିପକାଏ ।”” 


* “ତାହାହେଲେ ତ ବେଶୀ ପାନ ଖାଉଥୁ୍‌ବା ଲୋକର 
ବେଶୀ କ୍ଷତି ହେଉଥୁ୍‌ବ”?” ପଚାରିଲା ଅଶୋକ । 


ହଁ ତାଂତ ସତ । କେତେକ ଲୋକ ରାତିରେ 
ଶୋଇବାକୁ ଗଲାବେଳେ କଳରେ ପାନ ଜାକି 
ଶୋଇଯାଆନ୍ତି । ସେମାନଙ୍କ ପାଟିରେ କ୍ୟାନ୍ସର 
ହେବାର ସମ୍ଭାବନା ବେଶୀ । 

୧୨ ତମାଖୁ ସେବନ ଅକାଳ ମରଣ 
ଆଉ କେହି କେହି ଚୂନ ଆଉ ଧୂଆଁପଡ୍ରକୁ 
ଦଳି ତଳମାଢ଼ି ଏବଂ ତଳ ଓଠ ଭିତରେ ଜାକିରଖନ୍ତି । 
ଏହା ମଧ୍ଯ କ୍ଯାନ୍ଥର କରାଏ । ଗୁଡ଼ାଖୂୁରେ ଦାନ୍ତ 
ଘଷିଲେ ବି ବିପଦ ଅଛି । 
““ପ୍ରାଟିରେ କ୍ଯାନୂର ହେଲେ ଜଣାପଡ଼ିବ 
କିପରି ?”? 


“ କ୍ୟାନ୍ସର 
| ବାହାରିବା ଆଗରୁ 
ଏ ପାଟି ଭିତରେ ଧଳା 


A ଧଳା ଦାଗ 

Dn ଦେଖାଦିଏ । ପାଟି 

4 ୬୫୫ / ଭିତରେ ଜିଭ, 

ତ ADP ମାଢ଼ି, ଓଠ, ଗାଲ, 

£ [ = ଡାକୁ କିମ୍ଭା ଅନ୍ଯ 

¢ 722772 ..% ` କାଗାରେ ଘାଆ 
ହୋଇପାରେ । ବେଳେବେଳେ ମାଂସ 
ବଢ଼ିଯାଇପାରେ । ରୋଗୀ ପାଟି ମେଲା 


କରିପାରେନି । ପାଟିରୁ ଲାଳ ଗଡ଼େ । ଡାଲି, 
ତରକାରି କିମ୍ଭା ଉଷ୍ମ ଖାଦ୍ଯ ଖାଇଲେ ପାଟି 
ଜଳାପୋଡ଼ା କରେ । ବେଳେବେଳେ କ୍ୟଯାନ୍ମର୍‌ ଯୋଗୁଁ 
ଗାଲର ସବ୍ର ଅଂଶ ଖାଇଯାଇ ଗାଲ କଣା 
ହୋଇଯାଏ । ପାଟିରୁ ରକ୍ତ ପଡ଼ିପାରେ । ତେବେ 

— 


କ୍ୟାନ୍ମର ହୋଇଛି କି ନା, ତାହା ଡାକ୍ତରଙ୍କୁ ପଚାରି 
ପରୀକ୍ଷା କରେଇନେବା ହିଁ ଦରକାର । ସବୃପ୍ରକାରର 
ପାଟିଘାଆକୁ କ୍ଯାନୂର ବୋଲି ଭାବିନେବା ଠିକ୍‌ 
ନୁହେଁ ।” 


‘ଆଚ୍ୁ, ସାଦାପାନ ଖାଇଲେ କଣ ବିପଦ 
ଅନି ୨?” 


— 


“ଁ, ଅଛି । ତମାଖୁ ନ ପଡ଼ିଲେ ବି ଚୂନ, 
ଖଇର, ଗୁଆ, ବିଭିନ୍ନ ପାନମସଲା, କେହି ନିରାପଦ 
ନୁହନ୍ତି ।” 

‘ପାନ ନ 3¦ଃଇଲେ କ'ଣ କ୍ୟାନ୍ମୂର ହେବନି ?”” 


 “ ଯେଉଁମାନେ ପାନ ଖାଆନ୍ତିନି, ସେମାନଙ୍କ ମଧ୍ଯରୁ 
ଖୁବ୍‌ କମ୍‌ ଲୋକଙ୍କୁ ପାଟି କ୍ଯାନ୍ୂର ହୁଏ । କିନ୍ତୁ 
ଯେଉଁମାନେ ପାନ ଖାଉଥାନ୍ତି, ସେମାନଙ୍କୁ କ୍ଯାନ୍ର 
ସହଜରେ ଆକ୍ରମଣ କରେ । 


ତେବେ ପାଟିରେ କ୍ୟାନ୍ୂର ହେବା ଆଗରୁ, କ୍ୟାନ୍ର 
ହେବ ବୋଲି ପାଟି ଚେତେଇଦିଏ । ପାଟିରେ ଧଳା 
ଧଳା ଦାଗ ଦେଖାଦେବା କ୍ଯାନୂର ହେବାର ଆଗୁଆ 
ଲକ୍ଷଣ । ପାନଖିଆ ଛାଡ଼ିଦେଲେ କିଛି ବର୍ଷ ପରେ 
ଧଳା ଦାଗମାନ ଚାଲିଯାଏ । ସେହି ଦାଗ 
ଉଭେଇଗଲେ କ୍ଯାନ୍ୂର ହେବାର ବିପଦ ବି ଦ୍ର 
ହୋଇଯାଏ । ତେଣୁ ମୋଟାମୋଟି ଭାବରେ କହିଲେ, 

ଯିଏ ପାନ ନ ଖାଏ, ତା”ଠାରେ ପାଟି କ୍ଯାନ୍ର 
ହେବାର ଡର ନ ଥାଏ ।”” 
ବିଡ଼ି, ସିଗାରେଟ୍‌ ପିଇବାରୁ କ୍ଯାନୁର 

ଅରୂଣବାବ୍ର ତାଙ୍କ ପାଖରେ ଥୁଆ ହୋଇଥବା 
ସିଗାରେଟ୍‌ ଖୋଳଟିକୁ ଉଠାଇଲେ । ଖୋଳଚଟିକୁ 
ସମସ୍ତଙ୍କୁ ଦେଖେଇ ପଚାରିଲେ, “ଏଇ ସିଗାରେଟ୍‌ 
ଖୋଳ ଉପରେ କଅଣ ଲେଖା ହୋଇଛି, ଜାଣନ୍ତି ? 
ଏଥରେ ଲେଖା ହୋଇଛି - “ସିଗାରେଟ୍‌ ଖାଇଲେ 
ସ୍ଵାସ୍ଥ୍ୟର କ୍ଷତି ।। ଖୋଳ ଉପରେ ଏହି ଚେତାବନୀ 
ଲେଖିଦେଲେ କଅଣ କାମ ସରିଗଲା ? 

ଦଶବର୍ଷ ତଳେ ଆମ ଦେଶରେ ବର୍ଷକୁ ପ୍ରାୟ 
୯୦୦ କୋଟି ଖଣ୍ଡ ସିଗାରେଟ୍‌ ବିକ୍ରି ହେଉଥୁଲା । 

ଏବେ ଦିନକୁ ବିକା ହେଉଛି ଖାଲି ଦଶକୋଟି 
ଖଣ୍ଡ ବିଡ଼ି । ଧୂଆଁ ପିଉଥ୍‌ବା ଲୋକଙ୍କ ସଂଖ୍ଯା 
ଦିନ ବଢ଼ଛି । ଲୋକେ ବି ବେଶୀ ବେଶୀ 
ଗାରେଟ୍‌ ଟାଣୁଛନ୍ତି । ତେଣୁ ବେଶୀ ସଂଖ୍ଯାରେ 
ଗାରେଟ୍‌ ତିଆରି ହେଉଛି ।””? 

ତରାକ୍ତରବାବୁ ମ, ବିଡ଼ି କି ସିଗାରେଟ୍‌ ଟାଣିଲେ 


କ୍ଷତି କଅଣ ?”” ପଚାରିଲେ କେଳ୍ପଦାଦା । 


` 


ଶ୍ରୁତି କଅଣ ୨? କ୍ଷତି କଥା ଭାବିଲେ ଭୟରେ 
ମୋ ଦେହ ଥରିଉଠରଛି । ବିଡ଼ି କି ସିଗାରେଟ୍‌ରେ 
ନିଆଁ ଧରେଇ ଟାଣିଲେ ବିଡ଼ି, ସିଗାରେଟ୍‌ ତ 
ଜଳିଯାଆନ୍ତି । ତା ସାଙ୍ଗକୁ ଜାଳିଚାଲନ୍ତି ପାଟିରୁ 


ଆରମ୍ଭ କରି ଫ୍ରସ୍‌ଫୁସ୍‌ଯାଏ । 


ଆପଣମାନେ ତ ଜାଣନ୍ତି ଯେ ବାୟୂରେ ରହିଛି 
ଅମ୍ବଜାନ । ଅମ୍ଳଜାନ ନ ପାଇଲେ ଆମେ ମରିଯିବା । 
ନିଃଶ୍ବାସ ନେଲାବେଳେ ବାୟୂର ଅମ୍ଳଜାନ ନାକ 
ଓ ଶ୍ଵାସନଳୀ ଭିତର ଦେଇ ଫ୍ରସ୍‌ଫୁସ୍‌ରେ ପହଞ୍ଚେ । 
ଫୁସ୍‌ଫୁସ୍‌ରୁ ଯାଇ ମିଶେ ରକ୍ତରେ । ରକ୍ତରେ ମିଶିଥ୍‌ବା 
ଅମ୍ଳଜାନ ଦେହର ସବୁରୁ ଅଂଶରେ ଖେଳେଇ 
ହୋଇଯାଏ । - 


ଶ୍ଵାସନଳୀର ଭିତର ଭାରି କୋମଳ । ସେଥୁରେ 
ଅଛି ଖୁବ୍‌ ସରୁ ଆଉ ଛୋଟ ଛୋଟ କେଶ । 

କେଶଗୁଡ଼ିକ ଖାଲି ଆଖିକୁ ଦେଖାଯାଏନି । ନଳୀ 
ଭିତରଟା ଓଦାଳିଆ । କାରଣ ନଳୀରେ ଏକ ଲାଳୁଆ 
ଜିନିଷ ଝରେ । ଆମେ ନିଃଶ୍ଵାସରେ ଯେଉଁ ବାୟୁ 
ନେଉ, ସେଥୁରେ ଥୁବା ଧଳିମଳି ସେହି କେଶ 
ଆଉ ଲାଳରେ ଅଟକିଯାଏ । ପରେ ତାହା ବାହାରି 
ଆସେ । ହେଲେ ଯେଉଁମାନେ ବିଡ଼ି, ସିଗାରେଟ୍‌, 
ପିକା କି ହୁକା ଟାଣନ୍ତି, ତାଙ୍କଠାରେ କଅଣ ହୁଏ 
ଜାଣନ୍ତି ? 


“କଅଣ ହୁଏ ?”? 

© cc 

© : “ ତମାଖୁରେ 

a ସିନା ଥାଏ 
ନିକୋଟିନ୍‌ ଭଳି 
ପାଖାପାଖି 
ଅଢ଼େଇହଜାରଟି 
ବିଷାକ୍ତ ଉପାଦାନ । 
ହେଲେ ଖାଲି 
ସିଗାରେଟ୍‌ରୁ ପ୍ରାୟ 
ଚାରିହଜାର 


କିସମର କ୍ଷତିକାରକ ଉପାଦାନ ବାହାରିଥାଏ । 
ତମାଖୁର ତତଲା ଧୂଆଁ ଶ୍ଵାସନଳୀର କୋମଳ 
କେଶଗୁଡ଼ିକୁ ନଷ୍ଟ କରିଦିଏ । ଚୂଲୀରୁ ବାହାରୁଥବା 
ଧରଆଁ ତ ରୋଷେଇ ଘରର ଚାଳ ଆଉ କାନ୍ଧକୁ 

କଳା କରିଦିଏ । ସେହିଭଳି ତମାଖୁ ଧୂଆଁରେ ଥବା 
ଅଙ୍ଗାରଗୁଣ୍ଡ ଏବଂ ଅନ୍ଯ ଜିନିଷମାନ ଶ୍ଵାସନଳୀ 
ଓ ଫୁସ୍‌ଫୁସ୍‌ ଭିତରେ ଜମିଯାଏ । ଫଳରେ ବାୟୂରେ 
ଯାଉଥୁବା ଅମ୍ଳଜାନ ରକ୍ତରେ ମିଶିପାରେ ନାହିଁ । 
ରକ୍ତରେ ଅମ୍ଳଜାନର ପରିମାଣ କମିଯାଏ ।”” 


“ରକ୍ତରେ ଅମ୍ଳଜାନ ଉଣା ହେଲେ ଧୂଆଁ ପିଉଥ୍‌ବା 
ଲୋକର ହୃତ୍‌ପିଣ୍ଡ, ମସ୍ତିଷ୍ଠ ଆଉ ରକ୍ତନଳୀର କ୍ଷତି 
ହୁଏ । ସେଇଥ୍‌ପାଇଁ ଏଭଳି ଲୋକ ହୃଦ୍‌ରୋଗ 
ଭୋଗି ଅକାଳରେ ମରିଯାଉଛନ୍ତି । ରକ୍ତନଳୀ ସରୁ 
ହୋଇଯାଉଛି । ହାତ କି ଗୋଡ଼କୁ ରକ୍ତ ସରବରାହ 
ଭଲଭାବରେ ହୋଇପାରୁ ନ ଥୁବାରୁ ହାତଗୋଡ଼ 
କାଟିଦେବାକୁ ପଡ଼ୁଛି । ଜଣଜଣଙ୍କର ହାତଗୋଡ଼ 
ଅଚଳ ହୋଇଯାଉଛି ।”” 


ତାହାଛଡ଼ା ଧୂଆଁ ପିଉଥବା ଲୋକଙ୍କଠାରେ ଯକ୍ଷ୍ମା 
ଆଉ କାଶରୋଗ ବେଶୀ ଦେଖାଯାଏ । ଧୂଆଁଖିଆ। 
ଛାଡ଼ିଦେଲେ କାଶ ଚାଲିଯାଏ । 


ନାରଣ ପଚାରିଲା, “ସାର୍‌, ବିଡ଼ି କି ସିଗାରେଟ୍‌ 
ପିଇଲେ କ୍ୟାନ୍ମର ହୁଏନି ?”? 


“ସେଇକଥା କହୁଛି । ଯେଉଁମାନେ ବିଡ଼ି, 
ସିଗାରେଟ୍‌ ଟାଣନ୍ତି, ସେମାନଙ୍କ ଫୁସ୍‌ଫ୍ୁସ୍‌ରେ କ୍ୟାନ୍ସର 
ହେବାର ବିପଦ ବେଶୀ । ତାହାଛଡ଼ା ସେମାନଙ୍କ 

ପାଟିରେ ମଧ୍ଯ ଏହି ରୋଗ ହୁଏ । ଜିଭ, ଓଠ, 
ମାଢ଼ି, ତାଳୁ, ଗାଲର ଭିତର ପାଖ, ତଣ୍ଟ, କିଛି 
ବି ବାଦ୍‌ ଯାଏନି । ଧୂଆଁ ପିଇବା ଫଳରେ ପେଟ 
ଭିତରେ ଥୁ୍‌ବା ଅନ୍ଯ କେତେକ ଅଙ୍ଗରେ ବି କ୍ୟଯାନର 
ହୋଇପାରେ ।”” 


‘ସ୍ରିଗାରେଟ୍‌ ପିଇବା ସିନା ଖରାପ, ବିଡ଼ି 
ପିଇବାରେ ବି କଅଣ ବିପଦ ଅଛି ୨?” 


‘ ଆମର ଧାରଣା ଯେ ବିଡ଼ି ସିଗାରେଟ୍‌ ଅପେକ୍ଷା 
ନିରାପଦ । କିନ୍ତୁ ଏହା ଠିକ୍‌ ନୁହେଁ । ବରଂ 
ଯେଉଁମାନେ ବିଡ଼ି ପିଅନ୍ତି ସେମାନଙ୍କୁ କ୍ଯାନ୍ଧର୍‌ 
ହେବାର ସମ୍ଭାବନା ବେଶୀ । କାରଣ ବିଡ଼ିର ଧୂଆଁ, 
ସିଗାରେଟ୍‌ ଧୂଆଁ ଅପେକ୍ଷା ବେଶୀ ବିଷାକ୍ତ ।”? 


“ତମାଖୁ ମିଶିଥ୍‌ବା ଯେକୌଣସି ଜିନିଷ ଦେହର 
କ୍ଷତି କରେ । ତମାଖୁକୁ ଚୋବେଇ ଖାଇଲେ ବିପଦ । 
ତମାଖୁଧୂଆଁ ଦେହ ଭିତରକୁ ଗଲେ ବି ବିପଦ ।ଂ” 


“କେହି କେହି ପିକାରେ ନିଆଁ ଲଗେଇ ପିକାର 
ଜଳନ୍ତା ମୁଣ୍ଡକୁ ପାଟି ଭିତରେ ରଖି ଟାଣନ୍ତି । 
ଏହାଦ଼୍ାରା ମଧ୍ଯ ପାଟିରେ ଏବଂ ଅନ୍ଯ ଜାଗାରେ 
କ୍ୟାନୁର ହୋଇଥାଏ ।””? 


ଦାମ ପଚାରିଲା, “ସାର୍‌, ବିଡ଼ି କି ସିଗାରେଟ୍‌ 
ନ ଟାଣିଲେ କ”ଣ କ୍ୟଯୟାନ୍ୂର ହେବନି ୨?” 

ଅରୁଣବାବ୍ର ଉତ୍ତର ଦେଲେ, “ଧୂଆଁ ନ ପିଇଲେ 
କ୍ୟାନୂର ହୋଇପାରେ । ହେଲେ ଏଭଳି 
ରୋଗୀମାନଙ୍କର ସଂଖ୍ୟା କମ୍‌ । କିନ୍ତୁ ଯେଉଁମାନେ 
ବିଡ଼ି, ସିଗାରେଟ୍‌, ପିକା ଆଦି ଟାଣନ୍ତି, ସେମାନେ 
କ୍ୟାନନର୍‌ ଆଉ ଅନ୍ଯ ରୋଗ ଭୋଗିବାର ଡର 
ବେଶୀ । ତାହାଛଡ଼ା ବିଡ଼ି, ସିଗାରେଟ୍‌ ବେଶୀ ପିଇଲେ 
ବେଶୀ କ୍ଷତି । ବହୂତ ଦିନ ଧରି ବିଡ଼ି, ସିଗାରେଟ୍‌ 
ପିଇଲେ ବି ଦେହପାଇଁ ବେଶୀ ବିପଦ ।”” 

ଧୂଆଁ ନ ପିଇ ଧୂଆଁପିଆ 

ଅରୂଣବାବ୍ର ପୂଣି କହିଲେ, “ଆଉ ଗୋଟିଏ 
ବିଷୟ ମଧ୍ଯ ଜାଣିରଖିବା ନିହାତି ଦରକାର । ଲୋକେ 


ତ ବିଡ଼ି, ଗଗାଗୈଗ ପିଇ ଧୂଆଁ ଛାଡ଼ି ଚାଲନ୍ତି । 
ସେମାନଙ୍କ ନାକ ଆଉ ପାଟିରୁ ଭସ୍‌ ଭସ୍‌ ହୋଇ 
ଧରଆଁ ବାହାରି ଚାରିଆଡ଼େ ଖେଳେଇ ହୋଇଯାଏ । 
ଧୂଆଁ ପିଉ ନ ଥ୍ବା ଲୋକ ପାଖରେ ଥୁଲେ, ସେମାନେ 
ସେହି ଧୂଆଁ ଶୁଘିଂବାକୁ ବାଧ୍ଯ ହୂଅନ୍ତି । ଫଳରେ 
ଧୂଆଁ ନ ପିଇ ବି ଧୂଆଁ ପିଇବାର କୁଫଳ ଭୋଗନ୍ତି 
ସେମାନେ । ଘରର କେହି ଦିନକୁ ୨୦ ଖଣ୍ଡ 
ଲେଖାଏଁ ସିଗାରେଟ୍‌ ଟାଣୁଥ୍‌ଲେ, ସିଗାରେଟ୍‌ର ଧାର 

ଧରୁ ନ ଥ୍‌ବା ପରିବାରର ଅନ୍ୟମାନେ ବର୍ଷକୁ ୫୦ 
ଖଣ୍ଡ ସିଗାରେଟ୍‌ ଟାଣିବାର କ୍ଷତି ସହନ୍ତି ।” 


Fe f FA 

“ମା” ଗର୍ଭରେ ବଢୁଥ୍ବା ଶିଶୁ ବି ଧୂଆଁ କବଳରୁ 
ରକ୍ଷା ପାଏନି । ସେ ଭଲଭାବରେ ବଢ଼ିପାରେନି । 
ତା'ର ବୁଦ୍ଧି ଉଣା ହୋଇଯାଏ । ଗର୍ଭବତୀ ସ୍ତ୍ରୀ 
ଧୂଆଁ ପିଇଲେ ପେଟ ଭିତରର ପିଲାପାଇଁ ଭାରି 
ବିପଦ । କାହାର ଗର୍ଭ ନଷ୍ଠ ହୋଇଯାଏ ତ ଆଉ 
କାହାର ବିକଳାଙ୍ଗ ପିଲା କି ମଲା ପିଲା ଜନ୍ମ 

ନିଏ । ସମୟ ହେବା ଆଗରୁ ବି ପିଲା ଜନ୍ମ 
ହୋଇପଡ଼େ । ଏପରିକି ସ୍ଵାମୀ କିମ୍ଭା ସ୍ତ୍ରୀ ବିଡ଼ି, 
ସିଗାରେଟ୍‌ ପିଉଥ୍‌ଲେ ସେମାନଙ୍କର ପିଲାପିଲି ନ 


ହୋଇପାରେ ।”” 
ତମାଖୁ ଖିଆ ଏକ ଡିଆଁ ଅଭ୍ଯାସ 


କେଳ୍ପଦାଦା କହିଲେ, “କଣ କରିବି 
ଡାକ୍ତରବାବ୍ର । ପ୍ରଥମେ ସାଦାପାନରୁ ଆରମ୍ଭ କଲି । 
ପରେ ଗୁଣ୍ଡିରୁ ବାଛି ଧନିଆ ଗୋଟିଏ ଦୁଇଟା 
ପାଟିରେ ପକେଇଲି । ଏବେ ଯେତେ କଡ଼ା ଗୁଣ୍ଡି 
ହେଲେ ବି ମୁଁ ସମ୍ଭାଳିନେଉଛି । ମୋତେ ଏଇ 
ପାନଖିଆ ଶିଖେଇଛି ମୋ ଆଇବ୍ରଢ଼ୀ ।”” 


— 


“ତୋର ଯାହା, ମୋ'ର ବି ସେଇଆରେ 
କେଳୁ । ମୁଁ ବିଡ଼ିଖଆ ଶିଖିଲି ରଥ୍‌ଆଠାରୁ । ସେ 


ବିଡ଼ି ଟାଣେ । ମୁଁ ତା” ବିଡ଼ିରୁ କଳେ ଦି”'କଳ 
ଟାଣିଦିଏ । ଏବେ ବିଡ଼ି ମୋତେ ଜାବୁଡ଼ି ଧରିଛି । 
ତା” କବଳରୁ ମୁଁ ଖସିପାରୁନି”” ¬ କହିଲେ 


ot 


ମଦନଅଜା । 


ଅରୂୁଣବାବ୍ର ଉତ୍ତର ଦେଲେ, “ଆପଣମାନେ 
ଯାହା କହିଲେ, ତାହା ପୂରାପୂରି ଠିକ୍‌ । ତମାଖୁ 
ଖିଆଟା ଡିଆଁରୋଗ ଭଳି । ଏହି ଅଭ୍ଯାସ ଜଣକ 
ପାଖରୁ ଅନ୍ୟମାନଙ୍କ ପାଖକୁ ଡିଏ । ସାଙ୍ଗସାଥୀ, 

୨୪ ତମାଖୁ ସେବନ ଅକାଳ ମରଣ 


Or J / 


ଅଜାଆରତ୍ ବାପମା” ତମାଖୁ ଖିଆ ବାଣ୍ଟିବାପାଇଁ 
ଦାୟୀ । ପରିବାରରେ କାହାରି ଜଣକର ଏହି ଅଭ୍ୟାସ 
ଥୁଲେ ଅନ୍ୟମାନେ ସହଜରେ ଏହାର ପାଲରେ 
ପଡ଼ିଯାଆନ୍ତି । ଏହି ଅଭ୍ଯାସ ନ କରିବାପାଇଁ 
ବଡ଼ମାନେ ପିଲାମାନଙ୍କୁ ବାରଣ କରିବା ଉଚିତ । 

ତମାଖୁ ସେବନ ଅକାଳ ମରଣ ୨୫ 


ପିଲାମାନେ ବି ନିଜର ବଡ଼ମାନଙ୍କୁ ତମାଖୁ ନ 
ଖାଇବାପାଇଁ ମନେଇବା ଦରକାର ।”” 


ତମାଖୁ ସେବନ — ଅକାଳ ମରଣ 

ଅରୂୁଣବାବୁ କହିଲେ, “ଧୂଆଁ ପିଇଲେ ଆୟୁଷ 
କମିଯାଏ । ବିଡ଼ି କି ସିଗାରେଟ୍‌ ଟାଣୁ ନ ଥ୍‌ବା 
ଲୋକେ ୧୦, ୨୦ କିମ୍ବା ୩୦ ବର୍ଷ ବେଶୀ 
ବଞ୍ଚ୍‌ ରହିବାର ସମ୍ଭାବନା ଅଛି । 

୨୬ ତମାଖୁ ସେବନ ଅକାଳ ମରଣ 

ଆମ ଦେଶରେ ମରୁଥବା ପ୍ରତି ପାଞ୍ଚଜଣରେ 
ଜଣକର ମରଣପାଇଁ କେବଳ ତମାଖୁ ଅଭ୍ଯାସ 
ହିଁ ଦାୟୀ । ଧୂଆଁପତ୍ରକୁ ପରିବାରରେ ପୂରେଇଲେ 
ନିଜେ ରୋଗିଣା । ନିଜର ସ୍ତୀ ଆଉ ପିଲାପିଲି 
ରୋଟଗିଣା । ତା” ପାଲରେ ପଡ଼ିଗଲେ ସେ ଜୀବନ 
ନ ନେଇ ଛାଡ଼େନି । ପରିବାରକୁ ନାରଖାର କରିଦିଏ 
ତମାଖୁ । ତେଣୁ ତମାଖୁ ଖାଇବା ନ ଖାଇବା 
ଆପଣଙ୍କର ଇଚ୍ଛା ।”” 


ତମାଖୁ ଖାଇବା ସହଜ, ଛାଡ଼ିବା କଷ୍ଟ 


ହରିମଉସା ପଚାରିଲେ, ˆ “ପୂଅମ, ଆମେ ତ 
ହେଲୁ ପୂରୂଣାକାଳିଆ ମଣିଷ । କିଏ ପାନ ଖାଉଚୁ 
ତ ଆଉ କିଏ ବିଡ଼ି, ପିକା ଟାଣୁଚୁ । କିଏ ବି 
ସିଗାରେଟ୍‌ ଖାଉଚି । ଏତେଦିନର ଅଭ୍ୟାସକୁ କଅଣ 
ଛାଡ଼ି ଦେଇହବ ୨?” 


ଅରୂଣବାବ୍ର ଉତ୍ତର ଦେଲେ, ˆ ବ୍ରଝିଲେ ମଉସା, 
ଆପଣ ଯାହା କହିଲେ, ତା”ତ ପୂରା ଭୂଲ୍‌ ନୁହେଁ । 
କିନ୍ଧୁ ଇଚ୍ଛା ଥଲେ ସବୁକିଛି ସମ୍ଭବ । ତମାଖୁ 
ଛାଡ଼ିବାପାଇଁ ମନକୁ ଟାଣ କଲେ ତମାଖୁ ଛାଡ଼ିଦେଇ 
ହେବ । ପ୍ରଥମେ ପ୍ରଥମେ ଯେ ଟିକିଏ କଷ୍ଠ ନ 
ହେବ, ତା” ମୁଁ କହୁନି । ହେଲେ ଧୀରେ ଧୀରେ 
ଅଭ୍ୟାସ କଲେ ତମାଖୁଖିଆ ଛାଡ଼ି ଦେଇହେବ ।? 

ତମାଖୁ ସେବନ ଅକାଳ ମରଣ ୨୭ 

“କିଏ ମନ ଦୃଢ଼ କରି ହଠାତ୍‌ ତମାଖୁଖିଅ। 
ଛାଡ଼ିଦେଇପାରେ । ଆଉ କିଏ ପାନଖିଆଅଆ କି 
ଧଆଁପିଆ ସମୟକୁ ଘଣ୍ଟାଏ ଦି” ଘଣ୍ଟା 
ଟାଳିଦେଇପାରେ । ଏହିପରି କରିଚାଲିଲେ ଦଶ ପନ୍ଦର 
ଦିନ ପରେ ତମାଖୁ ଅଭ୍ୟାସ ଛାଡ଼ିଯିବ ।”” 

୨୮ ତମାଖୁ ସେବନ ଅକାଳ ମରଣ 


ନ୍ରେନକୁ ୨୦ ଖଣ୍ଡ ପାନ ଖାଉଥ୍‌ଲେ କି ୨୦ 
ଖଣ୍ଡ ବିଡ଼ି, ସିଗାରେଟ୍‌ ଟାଣୁଥ୍‌ଲେ ତାହାକୁ ଦିନକୁ 
୧୫, ୧୦, ୫, ୧ କରି କମେଇ ପୂରାପୂରି 


» 9 
| 


ବନ୍ଦ କରିଦେଇହେବ 

ତମାଖୁ ସେବନ ଅକାଳ ମରଣ ୨୯ 


‘ “ଆପଣମାନଙ୍କର ଜାଣିରଖିବା ଦରକାର ଯେ 
ତମାଖୁ ଆମର ସବୁଠାରୁ ବଡ଼ ଶତୁ । ତା” ପାଲରେ 
ପଡ଼ିବା ସହଜ ସିନା, ତା” ପାଲରୁ ଖସିଯିବା ବଡ଼ 
କଷ୍ଠ । ତେଣୁ ତମାଖ୍ରକୁ ଦୂରରୁ ଜୁହାର ।”” 


ମଦନଅଜା କହିଲେ, “ତମାଖୁ ପୂଣି ଏତେ 
ମାରାତ୍ମକ ? ଏସବ୍ର କଥା ତ ଆମକୁ କିଛି ଜଣା 
ନ ଥୂଲା । ଯାହାହେଉ, ଆମକୁ ଚେତେଇଦେଇ 
ଆମର ବହୂତ ଉପକାର କଲ ପୂଅ ।”” 


ଅରୁଣବାବ୍ର କହିଲେ, ““ ଖାଲି କଥାରେ 
କହିଦେଲେ ଚଳିବନି ଅଜା । କାମରେ ଦେଖେଇବାକୁ 
ପଡ଼ିବ । ଆପଣଙ୍କ ଗାଆଁକୁ ‘ତମାଖୁ ନ ଖିଆ 

୩୦ ତମାଖୁ ସେବନ ଅକାଳ ମରଣ 
ଗାଆଁ? କରିବାପାଇଁ ଆପଣମାନେ ଆଜିଠାରୁ 


Ld 


ମାନସିକ କରନ୍ତୁ । ଶପଥ ନିଅନ୍ତୁ । ମୁଁ ଆରମାସରେ 


hi 


ସଭା କରିବାପାଇଁ ଆସିଲାବେଳକୁ ଏ ଗାଆଁର କେହି 
ଜଣେ ହେଲେ ବି ପାନ ଖାଉ ନଥ୍‌ବେ । କେହି 
ଜଣେ ହେଲେ ବି ବିଡ଼ି, ପିକା କି ସିଗାରେଟ୍‌ 


ଟାଣୁ ନ ଥୁବେ ।”” 


“କଅଣ ? ମୋ” ପ୍ରସ୍ତାବରେ ଆପଣମାନେ 
ସମସ୍ତେ ରାଜି ତ ?” 


ସମସ୍ତେ ବଡ଼ ପାଟିରେ କହିଉଠିଲେ, “ହଁ, 
ଆମେ ସମସ୍ତେ ରାଜି । ରହିଲା ଆମର ବାଜି ।”” 

